



Teir tryggja stigtakarar og skrivarin Johan Mortensen, Magni Arge, Alvi Nielsen og Valborg Joensen. Mynd kulmar

Johan Mortensen, stigtakari til "Føroya Oljuíðnaður"

Valið stendur millum olju ella undirgang

-Fara vit ikki í gongd nú beinanvegin at fyrireika eina komandi oljuvinnu, so kann alt verða tað sama. Tá fara vit at síggja eina avtofting sum ongan tíð áður, har alt tað unga ættarliðið rímur av landinum. Fiskivinnan klárar ikki at føða okkum øll, og tí mugu vit seta skjótt á í oljuvinnuni sum skjótast. Ikki minst er tað sera umráðandi, at okkara politisku myndugleikar lata umheimin vita, at vit ikki ætla at drála men at tað nú verður arbeitt miðvíst við eina komandi oljuvinnu.

M.a. hetta sigur Johan Mortensen, ein av stigtakarunum til áhugafelagsskapin "Føroya Oljuíðnaður".

Stóri áhugin fyri eini komandi oljuvinnu her á landi hevur nú fingið nakrar føroyingar at taka stig til at stovna ein áhugafelagsskap. Hesin felagsskapur er longu farn til verka og er fyrsta uppgáva hansara at senda út til feløg, fyrirtøkur og einstaklingar spurnarbløð.

Endamálið við hesum er at skráseta vinnuvirki, tænastufyrirtøkur ol., sum onkursvegna kunnu hava áhuga í oljuvinnu - bæði eini moughigari komandi føroyskari oljuvinnu men eisini oljuvinnu í øðrum landum.

Teir fyra stigtakararnir eru Johan Mortensen, stjóri Magni Arge, handilsmaður, Alvi Nielsen, grannskoðari og Pauli Einarson, maskinmeistari

Hesi fyra virka nú sum fyrirbilsnevnd í felagsskapinum "Føroya Oljuíðnaður", sum verður formelt verður settur á stovn seinni.

Teir fyra hava fingið loyvi at brúka høli hjá Føroya Arbeidsgevara umframt at læna skrivstovufólk. Valborg Joensen verður skrivari hjá nevndini í Føroya Oljuíðnaði.

Veikja áhugan

Johan Mortensen sigur, at ætlanin við hesum felagsskapin er at vekja áhugan millum føroyingar fyri oljuvinnuni.

Sjálvur heldur hann, at stóðan í Føroyum er so mikið alvarshg, at fáa vit ikki gongd á eina oljuvinnu sum skjótast, so

kann tað gerast okkara undirgangur.

Hann dylur ikki fyri, at oljan er okkara einasti møguleiki fyri at venda gongdini í samfelagnum.

-Eg veit væl, at hon bjargar ongum her og nú, men vit mugu brúka alla okkara orku og tíð til at fyrireika okkum til hesa vinnu.

Johan Mortensen heldur tað er spell, at tað ikki koma fleiri positiv signal úr Tinganesi til umheimin, sum kunnu vísa oljuvinnuni har, at vit føroyingar ikki ætla okkum at drála men tvørturímóti at fara undir eina oljuvinnu skjótast tilber.

Hann sigur, at tað helst er ov seint nú at fara undir umfavnandi seismiskar kanningar í ár, men held-

ur, at vit eiga at geva loyvi til nakað av kanningum korum.

-Tað hevði so víst umheiminum, at vit meina nakað við tað og at vit veruliga eru sinnad til fáa samarbeiði í lag við stóru oljufelagini um at fara undir víðari kanningar, bæði seismiskar og eisini veruliga boring eftir olju.

Man gott fyridæmi

Johan Mortensen heldur, at vit føroyingar eru alt ov trekir at fara undir nýggjar alternativar vinnur. Hann vísir í hesum sambandi til oynna Man, har teir alla tíðina royna at finna nýggjar leiðir, sum geva arbeiði og fremmant gjaldoyra.

-Hvi ikki broyta lógina soleiðis, at útlendskar fyr-

tøkur kunnu koma til Føroya uttan at skula gjalda skatt í so og so mong ár. Treytin skuldi ta verði, at vit fingu arbeiðsplass og óki virksemin alturfyri. Hvi royna vit einki nýtt og hvi gera vit ikki bruk av altjóða serfrøðingum eins og Man hevur gjørt tað spyr Johan Mortensen, sum vónar, at teir við tiltakinum Føroya Oljuíðnaður kunnu økja um áhugan fyri oljuvinnu og vera við til at leggja lunnar undir ein vinnu, sum fer at geva mongum føroyingum arbeiði og sum fer at leggja nógv eftir seg í samfelagnum. Men hann hugsar tá eisini um at útbúgva føroyingar til oljuvinnu aðrastaðni.

Bløða út

Ein annar av stigtakarunum er Magni Arge. Hann tekur undir við Johan Mortensen og heldur fyri, at vit sum samfelag mugu til at finna uppá okkurt nýtt, tí annars bløða vit heilt út.

-Sjálvandi skulu vit fyrireika okkum væl til eina oljuvinnu, men vit mugu ikki koma hartil, at vit basra fara at dølla víðari. Vinnulivið hevur tað ikki gott, og tað hevur bruk fyri at fáa nýggjar avbjóðingar, og her haldi eg oljuvinnan er ein av teimum størstu avbjóðingunum.

Magni Arge vónar ikki, at vit koma í somu støðu sum New Foundland. Har hava teir funnið olju og hava gjørt kanningar í skjótt 30 ár uttan at fara í gongd av álvara.

Hann heldur, at vit kunnu fáa nógv nýggj arbeiðsplass verður farið

miðvíst í gongd nú. Her er ma talan um arbeiðsplass í sambandi við seismisku kanningarnar, og ta tað verður byrjað at bora gevur tað uppafur fleiri arbeiðsplass.

Magni Arge sigur viðari, at tað er sera umráðandi at geva fólk lívsvónna altur, nú alt sýnist at ganga tann skeiva vegin.

Hann heldur ikki vit skulu vera so bangin fyri at gera avtalur við aðrar. Her ræður um at skráddarasevna avtalurnar, soleiðis at tær hóva til okkara víðurskiðti og tørv.

Politikararnir mugu vísa størri áhuga

Magni Arge sóknast eisini eftir størri áhuga millum politikarar fyri eini komandi oljuvinnu. Hann heldur hesin hava skyldu til at kunna seg við hetta málið, soleiðis at teir hava eitt grundarlag at taka støðu út frá.

Nú verður so farið í gongd. Spurnarbløð verða fyrsta dagin send út til fyrirtøkur, feløg og einstaklingar. Ynkja feløg at vera við í tvørfelag áhugafelagsskapinum skulu tey gjalda 200 kr. um árið, einstaklingar 100 kr.

Sum limur í hesum felagsskapin verða fyrirtøkur og einstaklingar tá við í tí forum, har víðurskiðti viðvíkjandi oljuvinnuni verða víðgjord.

Tað ber eisini til nú beinanvegin at fáa meira at vita um felagsskapin og gerast limur við at ringja til 11864.

jan

Mold

fæst við at ringja

Tlf. 16896 ella 84706

Fólk søkist

Vit søkja eftir einum persóni, ið kann ganga til handa við ymiskum fyrifallandi arbeiði í Deyvahúsinum »Effata«, t.d. taka ímóti telefonboðum, ferðafólkum og geva morgunmat nakrar tímar um vikuna. Starvið verður sett frá 15. juni til 31. august 1993. Løn eftir avtalu!



Skrivlig umsókn skal sendast til:

Postboks 2001
165 Argir
innan 1. juni 1993